


Taravali Stuti

——
ತಾರಾವಲಿಸ್ತುತಿಃ

——
Document Information



Text title : Taravali Stuti

File name : tArAvalistutiH.itx

Category : deities_misc, gurudev, stuti, ramaNa-maharShi

Location : doc_deities_misc

Proofread by : Aruna Narayanan

Latest update : December 25, 2023

Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2023

sanskritdocuments.org



ತಾರಾವಲಿಸ್ತುತಿಃ



ಅಜ್ಞಾನಾಂಧತಮೋ ವಿಮೋಹಿತಧಿಯಾಂ ದುರ್ವಾದಕೋಲಾಹಲೈ-
ರಾಲೀನೇ ಸಕಲೇ ಸನಾತನಪಥೇ ಕಾಲೇಯಲೀಲಾಯಿತ್ಯೈಃ .
ಕ್ಷೇಮಾಯ ಕ್ಷಿತಿಮಂಡಲೇ ಕರುಣಯಾ ಕೃತ್ವಾಽಽಕೃತಿಂ ಪ್ರಾಕೃತೀಂ
ನಿರ್ಧೂತಾಖಿಲದುರ್ಮತೋ ವಿಜಯತೇ ಶ್ರೀಶಂಕರಶೃಂಗರಃ .. 1..
ಪುಣ್ಯೈ ಭೂತಲಸಂಭ್ರಮೈರುಪನಿಷದ್ಭಾಷ್ಯಾದಿವಾಗ್ಗಂಭನೈಃ
ಶಿಷ್ಯೈಶ್ಚಾಪ್ಯಫಲೀಕೃತೇ ಸ್ವರಚಿತ್ರತ್ಯೈ ಲೋಕೈರಕ್ಷಾತ್ರಮೇ .
ಜೀಯಾಚ್ಛಂಕರಸದ್ಗುರೋಃ ಪ್ರಿಯಕೃತೇ ಜಾತಾವತಾರಃ ಪುನಃ
ಸೋಽಯಂ ಶ್ರೀರಮಣೋ ಗುರುಗುಣಗಣೈರಧ್ಯಾತ್ಮನಿಷ್ಠೋ ಮುನಿಃ .. 2..
ರಮಣೇಶಪದಾಂಭೋಜ ರಜಃಕಣಮುಪಾಸ್ತಹೇ .
ಯದ್ವಾಸನಾಪರಿಷ್ಕಂಗಾದ್ವಿಗಲಂತಿ ಕುವಾಸನಾಃ .. 3..
ಆಹ್ಲಾದಾಽಽವಹಮಂಜನಂ ನಯನಯೋರಂಗೇ ಸುಧಾಲೇಪನಂ
ಧೈರ್ಯಂ ಚೇತಸಿ ಖೇದನಾಮಕಗದಪ್ರೋತ್ಸಾರಕಂ ಭೇಷಜಂ .
ಮಧ್ಯಾಹ್ನಾರ್ಕ ಇವ ಪ್ರಸೂತಿಜಲಧೌ ಲೋಕಪ್ರಕಾಶೋದಯಂ
ಪುಣ್ಯೈಃ ಶ್ರೀರಮಣೇಶ್ವರಂ ಪರಿಣತೈರ್ಧನ್ಯಾ ಲಭಂತೇ ನರಾಃ .. 4..
ಶೋಣಾದ್ರೀಶಕುಟೀವಿಹಾರಸರಸೇ ದಗ್ಧಾಂಗಜಾತ್ಯೈಧಸೇ
ಕಾರುಣ್ಯಾದಿಗುಣೈಕಧಾಮಮನಸೇಽನ್ವರ್ಥೀಕೃತಚ್ಛಂದಸೇ .
ಸರ್ವಾಪದ್ಧುರಿತಾಂಧಸೇ ಭವಭಯಪ್ರೋದ್ಧಾರಕಾತ್ಯೈಜಸೇ
ಭಕ್ತಶ್ರೇಣಿಶಿಖಾದೃತಾಂಘ್ರಿರಜಸೇ ಸೇಯನ್ನತಿಸ್ತೇಜಸೇ .. 5..
ಮೋಹಾತೀತಸ್ವ ಮಸಿ ಭಗವನ್ ! ಮುಗ್ಧಮೂರ್ತಿಂ ದಧಾನೋ
ವೇಲಾಲಂಘ್ರಿವ್ಯವಹೃತಿರತೋ ವದ್ಧವನ್ನಾನಟೀಷಿ .
ಭಕ್ತತ್ರಾಣಂ ಭವಜಲನಿಧೇರಾತ್ಮನೈವ ಪ್ರಣೇತುಂ
ಪರ್ಯಂಕೇಽಸ್ಮಿನ್ ವಸಸಿ ಯದಿಯಂ ಭಾತಿ ತೇ ಕಾಪಿ ಲೀಲಾ .. 6..
ದೂರಿಕರ್ತುಂ ಪ್ರಭವತಿ ತವೋಪಾಸನೈವ ಪ್ರಜಾನಾ-
ಮೇನೋರಾಶೀನಿತಿ ಗುರುಮಣೇ! ತ್ವತ್ಸಮೀಪಾಶ್ರಿತಾನಾಂ .
ತ್ವದ್ಭಕ್ತಾನಾಮಪಿ ಬಹುವಿಧಾಭೀಷ್ಟಕಾಮಾರ್ಥಿತಾನಾಂ
ಭೀತಿಂ ಕಿಂ ವಾ ಸೃಜಸಿ ಭಗವನ್ ! ವ್ಯರ್ಥಚಿಂತಾನಿದಾನಂ .. 7..


ನಾನಾಶಾಖಾವಿವೃತಮಹಿಮಾ ನಾಶಿತಾಶೇಷಮೋಹಃ
ಮೌನಾಲಂಬೀ ಪ್ರಮುಷಿತಜಟಸ್ನಾಧುಸಂಘೈರುಪೇತಃ .
ಮಂಚಸ್ಥೋರಯಂ ರಮಣಭಗವಾಂದಕ್ಷಿಣಾಮೂರ್ತಿರಾಸ್ತೇ
ಪ್ರತ್ಯಾಸತ್ತೇರರುಣಮಹಸಃ ಪ್ರಾಪ್ಯ ಸಾರೂಪ್ಯಲಕ್ಷ್ಮೀಂ .. 8..
ಶಾಂತೇರೇಕಂ ಸದನಮಮೃತಾಸಾರಶೀತಂ ಪ್ರಕೃತ್ಯಾ
ಸೌಮ್ಯಂ ರೂಪಂ ರಮಣಭಗವನ್ ! ದರ್ಶನೀಯಂ ತ್ವದೀಯಂ .
ವೈರಾಗ್ಯಾತ್ತೇ ತೃಣವದಖಿಲತ್ಯಾಗಕಾಲೇ ಕರಾಲೇ
ದ್ರಷ್ಟುಂ ದೃಷ್ಟ್ವಾ ಕ ಇವ ಚತುರಸ್ತ್ವಾಂ ತ್ವಮೇವ ಕ್ಷಮೋಽಸಿ .. 9..
ಸಾಕ್ಷಾತ್ಕೃತ್ಯಾಽರುಣಧರಣಿಭೃದ್ವಾಸಿನಂ ಸದ್ಗುರುಂ ತ್ವಾಂ
ದ್ರಕ್ಷ್ಯಂತ್ಯನ್ಯತ್ಕಿಮಿವ ಯಮಿನಸ್ತಾವಕೀನೋಪದೇಶೈಃ .
ಐದಂಪರ್ಯಂ ನಿಗಮಶಿರಸಾಂ ಯತ್ರ ಸಚ್ಚಿತ್ತ್ವ ರೂಪೇ
ಬ್ರಹ್ಮೈವ ತ್ವಂ ತದಸಿ ಭಗವನ್ನಿತ್ಯಮುಕ್ತಸ್ವರೂಪಂ .. 10..
ದಾರಾನ್ ಬಂಧೂನಪಿ ಚ ತನಯಾನ್ ಕ್ಷೇತ್ರವಿತ್ತಾನಿ ಗೇಹಂ
ಸಂತಸ್ತುಕ್ತ್ವಾ ಸಕಲಮಪಿ ತೇ ಪಾದಪದ್ಮಂ ಭಜಂತೇ .
ಕಿಂತ್ಯೇತಾಂಸ್ತ್ವಂ ಕಪಟವಚನೈರ್ಭೀಷಯನ್ನಾಥ ! ನೈವಂ
ತತ್ತ್ವಂ ಬ್ರೂಯಾ ನ ಖಲು ಭವತೋ ವಂಚನಾಂ ತೇ ಲಭಂತಾಂ .. 11..
ಶಬ್ದಾದ್ಯಾಖ್ಯೈರ್ವಿಷಯನಿಚಯೈರ್ವ್ಯಂಚಿತಂ ದೃಷ್ಟನಷ್ಟಂ
ಸೌಖ್ಯಂ ದುಃಖೋತ್ತರಮಪಿ ಮಯಾ ಬುದ್ಧ್ಯತೇ ಮೋಕ್ಷತುಲ್ಯಂ .
ಭೋಗಾ ಏತೇ ರಮಣ ! ವಿರಸಾ ಯಸ್ಯ ತೇ ಲೇಶಲೇಶಾಃ
ಸಾಂದ್ರಾನಂದಸ್ಪುರಿತಜಲಧಿಂ ತ್ವಾಂ ತಮೇವಾಶ್ರಯಾಮಃ .. 12..
ನಾಹಂ ಯಾಚೇ ರಮಣಭಗವನ್ ! ಲೌಕಿಕಂ ಭೋಗಜಾತಂ
ನಾಪಿ ಸ್ವರ್ಗಂ ಸುರಪರಿಭೃಥಾಧಿಷ್ಠಿತಂ ಬ್ರಹ್ಮಲೋಕಂ .
ಯಾಚೇಹಂ ತ್ವಾಂ ಚರಣಪತಿತಸ್ತ್ವತ್ಪದಾಬ್ಜೈಕಸೇವಾಽಽ-
ಧೀನಾಮಾತ್ಮಪ್ರವಣಿಂಪುಣಾಂ ದೃಷ್ಟಿಮಾಂತರ್ಮುಖೀಂ ತಾಂ .. 13..
ಉರ್ವ್ಯಾಂ ಸ್ವೈರಂ ಕತಿಚನ ಜನಾ ದೇವತಾನಾಂ ನೃಪಾಣಾ-
ಮಿಭ್ಯಾನಾಂ ವಾ ಸ್ತವನರಚನೈಃ ಕಾಲಜಾಲಂ ಕ್ಷಿಪಂತು .
ತ್ವತ್ಪಾದಾಬ್ಜಾಽಽಕಲನಜನಿತಾನಂದನಿಷ್ಯಂದಸಿಂಧೋ-
ರಂತಶ್ಚಾರೈರ್ವಯಮಿಹ ಸದಾ ಕಾಲಮೇತೇ ನಯಾಮಃ .. 14..
ಗಂತವ್ಯಾ ಸಾ ಪ್ರಭುನಿವಸತೀ ರಂಜನೀಯಾಸ್ತದೀಯಾ
ಭೃತ್ಯಾಸ್ನೇವ್ಯಃ ಪ್ರಭುರಪಿ ಧನೈಸ್ಸದ್ಮ ಮೇ ಪೂರಣೀಯಂ .
ಇತ್ಥಂ ಚಿಂತಾಂ ಚಿರಪರಿಚಿತಾಂ ನಾಥ ! ಸಂತೃಪ್ಯ ಸೋಽಹಂ

ತ್ವನ್ನಿಧ್ಯಾನಾತ್ ಸಫಲಜನನಸ್ತ್ಯಾಂ ಕದಾ ವಾ ವದ ತ್ವಂ .. 15..
 ಆಧ್ಯಾ ದದ್ಯುರ್ವಸು ವಸುಮತೀಂ ಹಾಟಕಂ ವಾ ಪಟಂ ವೇ-
 ತ್ಯೇವಂ ಭ್ರಾಂತ್ಯಾ ಧನಿಕಸದನಂ ತ್ವಾಮುಪೇಕ್ಷ್ಯಾಽಽಶ್ರಯಾಮಃ .
 ಲಬ್ಧಂ ಕಿನ್ನೋ ರಮಣ ! ಭವತೋಪೇಕ್ಷಯಾ ಜಾಯಮಾನೈ-
 ರೇನಃಕೂಟೈಃ ಖಲು ಕೃಪಣತಾ ಕೇವಲಂ ವರ್ಧತೇ ನಃ .. 16..
 ಸಂವಿದ್ಧೀನಸ್ಸುರತರುಗಣಃ ಕಾಮಧೇನುಃ ಪಶುಸ್ನಾ
 ಗ್ರಾವಾ ಚಿಂತಾಮಣಿರಪಿ ಕವೌ ಪಕ್ಷಪಾತೀ ಚ ಭೋಜಃ .
 ಕರ್ಣೋ ದುಷ್ಟಾಶ್ರಯಣಕಲುಷಃ ಕಾಲಕಾಂಕ್ಷೀ ಪಯೋದ-
 ಸ್ತೌ ದಾರ್ಯೇ ತೇ ರಮಣ ! ತುಲನಾಂ ಯಾತಿ ನಾನೋ ವದಾನ್ಯಃ .. 17..
 ಗೇಹೋ ನಾಕಃ ಪ್ರಣಮತಿ ಖಲಃ ಪಾತಕಂ ಪುಣ್ಯತಿ ದ್ಯಾ-
 ಗ್ಧೇಷೀ ಮಿತ್ರಂ ವಿಷಯಜಸುಖಂ ಮೋಕ್ಷತಿ ಕ್ಷ್ಯಾಧಿಪಶ್ಚ .
 ದಾಸೋ ಮೃತ್ಯುಭಿಷಜತಿ ಮಹಾದೂಷಣಂ ಭೂಷಣಂ ಸ್ಯಾ-
 ದ್ಯತ್ಪಾದಾಬ್ಜಪ್ರಪತನವಶಾತ್ತಂ ನಮಾಮೋ ಭವಂತಂ .. 18..
 ಸರ್ವಜ್ಞಸ್ತ್ವಂ ಜಡಮತಿರಹಂ ತ್ವಂ ಪ್ರಭುಸ್ತ್ವೇಷ ದೀನಃ
 ದುಃಖಾಗಾರಃ ಪ್ರತಿಪದಮಹಂ ಸೌಖ್ಯಪಾಥೋನಿಧಿಸ್ತ್ವಂ .
 ಸರ್ವಂ ಕರ್ತುಂ ಪ್ರಭವತಿ ಭವಾನಲ್ಪಶಕ್ತಿಃ ಕಿಲಾಹಂ
 ಭಿನ್ನಾವಸ್ಥಾ ಕಿಮಿತಿ ಜನಿತಾ ಮಯ್ಯಭಿನ್ನೇ ತ್ವಯೈವ .. 19..
 ಸಮೀಹಾಸಂತಾನೈರ್ಹೃದಯಮಿದಮಾಕೃಷ್ಟಮದಯಂ
 ತತೋಽನ್ಯದ್ಧೈನ್ಯಂ ಮೇ ಕಿಮಿವ ವಿಪದಸ್ಸಂತಿ ಶತಶಃ .
 ಅನಾಖ್ಯೇಯಾ ಅನ್ಯಾ ಅಲಮಲಮಯೇ ! ಘೂರ್ಣನಮಿದಂ
 ಭವೋರ್ಮಿಷ್ಟೇತಾಸು ಪ್ರವಿತರ ಗುರೋ ! ಚೇತಸಿ ಶಮಂ .. 20..
 ತ್ವನ್ಮೂರ್ತೌ ಮೇ ರಮಣಭಗವನ್ ! ಮಜ್ಜತಾನ್ನೇತ್ರಯುಗ್ಮಂ
 ತ್ವದ್ಧ್ಯಾನಾದ್ವನ್ಯಪಿ ಪರವಶಂ ಸ್ವಾಂತಮಭ್ಯೇತು ಶಾಂತಂ .
 ತ್ವತ್ಪೂಜಾರ್ಥಂ ವಪುರಪಿ ಸದಾ ತ್ವತ್ಪುತ್ರೌ ವಾಕ್ ಚ ಭೂಯಾತ್
 ಇತ್ಥಂ ನೋಚೇದಹಹ ! ಭುವನೇ ಸ್ವೈರಚಾರೀ ಹತಸ್ತ್ಯಾಂ .. 21..
 ವೇದಾಂತಾಸ್ತೇ ಕತಿ ಕತಿ ಲಸಂತೈಷು ಶಾಖಾಸ್ತ್ವನಂತಾಃ
 ತಾಸಾಮರ್ಥಪ್ರವಚನಪರಂ ಶಾಸ್ತ್ರಜಾಲಂ ತ್ವನಂತಂ .
 ತೇಷಾಂ ವರ್ಣಗ್ರಹಣ ಅಪಿ ವಾ ನಾಲಮೇಕಂ ಪುಮಾಯುಃ
 ತ್ರಾತಾ ನಸ್ತ್ವಂ ಯದಿ ನ ಗುರುರಾಟ್ ಕಿಂ ಭವಾಬ್ಧಿಂ ತರೇಮ .. 22..
 ನಾಮಂ ನಾಮಂ ರಮಣಚರಣದ್ವಂದ್ವಮದ್ವಂದ್ವಹೇತುಂ
 ಶ್ರಾವಂ ಶ್ರಾವಂ ಹೃದಯಹಿತದಾಸ್ನೂಕ್ತಿಧಾರಾಸ್ತದೀಯಾಃ .

ಧ್ಯಾಯಂ ಧ್ಯಾಯಂ ರಮಣ ಭಗವನ್ ಮೂರ್ತಿಮವ್ಯಾಜಭಕ್ತ್ಯಾ
 ಬೋಧಂ ಬೋಧಂ ಭವಜಲನಿಧಿಂ ದುಸ್ತರಂ ಸಂತರಾಮಃ .. 23..
 ಪ್ರಸೀದ ರಮಣಪ್ರಭೋ ! ಮಮ ಹೃದಿ ಪ್ರಭೂತಂ ಭಯಂ
 ನಿವಾರಯ ದರಿದ್ರತಾಂ ದಲಯ ದೇಹಿ ಬೋಧಂ ಸ್ವಕಂ .
 ವಿಧೇಹಿ ಕರುಣಾನಿಧೇ ! ಶಿರಸಿ ಮೇ ತವಾಂಘ್ರಿದ್ವಯಂ
 ವಿದಾರಯ ಜರಾಮೃತಿಂ ವಿತರ ವಾಂಛಿತಂ ಶ್ರೀಗುರೋ ! .. 24..
 ದೀರ್ಘಾಯುಷ್ಯಂ ಕಥಮಿವ ಜಯಂತೀದಿನೇ ಪ್ರಾರ್ಥಯಾಮಃ
 ಕರ್ಮಾಯತ್ತಂ ಭುವಿ ಜನಿಮತಾ ಮಾಯುರಾಹುರ್ಮಹಾಂತಃ .
 ತಾನ್ ಮೋಹೋತ್ಥಾನ್ ವಶಯತಿ ಭವಾನ್ ಕಾಲಕರ್ಮದಿಭಾವಾಂ-
 ಸ್ತತ್ವಜ್ಞಾನಾದ್ಗಲಿತತಮಸಃ ಕಾಲಚಿಂತಾ ಕಥಂ ತೇ .. 25..
 ಭಾವ್ವಬ್ಧೇಽಸ್ಮಿನ್ ಸುಪದಯುಜಿ ತೇ ಜನ್ಮವಾರೇ ಶುಭಂಯೌ
 ಆಧ್ಯಾ ಭಕ್ತಾ ವಿಲಸಿತಕರಾಸ್ತೂಪಹಾರೈರ್ಮಹಾಘೈಃ .
 ಸೇವಂತೇ ತ್ವಾಂ ರಮಣ ! ಕೃತಿನಃ ಪೂಜ್ಯಪಾದಂ ಕೃತಜ್ಞಾಃ
 ಕ್ಷುದ್ರಸ್ತೋತ್ರಂ ತ್ವದುಪಹೃತಯೇ ಕಲ್ಪಯಂಸ್ತಾತ ! ಲಜ್ಜೇ .. 26..
 ಜಯ ಜಯ ರಮಣೇಶ ! ದೀನಬಂಧೋ !
 ಜಯ ಜಯ ಜನತಾರ್ತಿನಾಶಹೇತೋ !
 ಜಯ ಜಯ ಭಗವನ್ ! ಪ್ರಬೋಧಮೂರ್ತೇ !
 ಜಯ ಜಯ ದಹನಾಚಲೈಕಲೋಲ ! .. 27..
 ಜಯ ಜಯ ಕರುಣಾಮಯಪುಣ್ಯಮೂರ್ತೇ !
 ಜಯ ಜಯ ವಿಶ್ರುತಲೋಕಗೀತಕೀರ್ತೇ !
 ಜಯ ಜಯ ಭಕ್ತಜನಾರ್ಪಿತೈಕಭುಕ್ತೇ !
 ಜಯ ಜಯ ಸುಂದರದಂಪತೀಪ್ರಸೂತೇ ! .. 28..
 ತಾರಾವಲಿಸ್ತುತಿಮಿಮಾಂ ರಮಣೇಶ್ಚರಿಯಾಂ
 ಶ್ರುಣ್ವಂತಿ ಯೇ ಭುವಿ ಪಠಂತಿ ಚ ಭಕ್ತಿಭಾಜಃ .
 ವಿತ್ತಾದಿ ವೈಷಯಿಕಸುಖೇಷು ವಿರಕ್ತಿರೇಷಾಂ
 ಸಂಸಕ್ತಿರಾತ್ಮನಿ ಭವೇದ್ರಮಣಪ್ರಸಾದಾತ್ .. 29..
 ಇತಿ ತಾರಾವಲೀಸ್ತೋತ್ರಂ ಸಮಾಪ್ತಂ ..

Proofread by Aruna Narayanan

pdf was typeset on December 25, 2023

——
Please send corrections to sanskrit@cheerful.com

